

बिहार सरकार  
**बिहार सूचना केन्द्र, नई दिल्ली**  
(सूचना एवं जन-सम्पर्क विभाग, बिहार सरकार)

क्रम सं० 03/2021

प्रेस विज्ञप्ति

दिनांक—12.05.2021

## शिमला में बिहार के मजदूरों को पारिश्रमिक मिला

- माननीय मुख्यमंत्री के निदेश पर बिहार भवन द्वारा की गयी कार्रवाई, मजदूरों को बकाया राशि का भुगतान हुआ।
- श्रमिकों के हित के लिए बिहार सरकार प्रतिबद्ध

नई दिल्ली, बुधवार, 12 मई, 2021: हिमाचल प्रदेश के शिमला में काम करने वाले बिहार के श्रमिकों को पारिश्रमिक का भुगतान करा दिया गया है। माननीय मुख्यमंत्री के निदेश पर बिहार भवन द्वारा कार्रवाई की गयी जिससे मधेपुरा जिला के रहने वाले आठ मजदूरों को रु० 1,82,950 (एक लाख बयासी हजार नौ सौ पचास) रुपये का भुगतान हो गया है।

विदित हो कि मधेपुरा जिला के निवासी श्री बच्चन सिंह एवं अन्य ने हिमाचल प्रदेश के शिमला जिले के एक व्यक्ति के बिल्डिंग में काम करने के बावजूद भुगतान नहीं करने का आरोप लगाया था। इस बावत श्रमिकों ने माननीय मुख्यमंत्री श्री नीतीश कुमार के समक्ष पत्र के द्वारा मदद की गुहार लगाई थी। माननीय मुख्यमंत्री के निर्देश एवं बिहार सरकार के अधिकारियों के त्वरित एवं सक्रिय प्रयास से श्रमिकों को राशि का भुगतान हो गया। श्रमिकों ने शिमला के ग्राम पंचायत हिमरी के उप-प्रधान के समक्ष नगद प्राप्त किया। उन लोगों ने माननीय मुख्यमंत्री सहित बिहार सरकार के समस्त अधिकारियों की सक्रियता एवं संवेदनशीलता की सराहना की।

माननीय मुख्यमंत्री ने कहा है कि बिहार सरकार श्रमिकों के कल्याण के लिए प्रतिबद्ध है एवं उनकी सहायता के लिए सम्पूर्ण तंत्र अहर्निश सक्रिय है।

सहायक निदेशक,  
बिहार सूचना केन्द्र,  
नई दिल्ली।